



ИП1 бр. 29-654

Дата: 13.07.2026 година

Државниот инспекторат за животна средина преку ДИЖС Билјана Шуркова-Манаскова, со службена легитимација број 06-0022, кој го донесува инспекцискиот акт врз основа на член 117 став 1 точка 58) од Законот за управување со отпадот (Службен весник на РСМ бр. 216/21, 03/25), во врска со извршениот редовен инспекциски надзор над работењето на субјектот на надзор Друштво за производство на електрична енергија ВАРДАР БИО ПРОЦЕС ДОО Градско, со седиште на ул. Автопат бр. 4 Градско, со ЕМБС 7420129, ЕДБ 4045020500466, одговорно лице Ванчо Георгиев – управител, со адреса на живеење на ул. АСНОМ бр. 102 стан 3 Скопје, ЕМБГ 0309967450007, а врз основа на фактичката состојба утврдена со Записник бр. 29-654 од 10.07.2026г. го донесе следното:

РЕШЕНИЕ

- 1. СЕ НАРЕДУВА** на Друштво за производство на електрична енергија ВАРДАР БИО ПРОЦЕС ДОО Градско, со седиште на ул. Автопат бр. 4 Градско:
 - Да поднесе барање до органот на државна управа од областа на животната средина за добивање на Дозвола за управување со отпад, во инсталацијата за производство на биогаз во сопственост, лоцирана на ул. Автопат бр. 4 Градско.Рок: 30 (триесет) дена од денот на приемот на решението.
- 2.** Субјектот на инспекциски надзор од точката 1. на диспозитивот на овој инспекциски акт, е должен веднаш по истекот на најдолгиот рок определен за извршување на инспекциската мерка, а најдоцна во рок од три дена по истекот на истата писмено и/или по електронска пошта, да го извести инспекторот дали е извршена инспекциската мерка.
- 3.** Жалбата изјавена против овој инспекциски акт, не го одлага неговото извршување.

ОБРАЗЛОЖЕНИЕ

Државниот инспекторат за животна средина, врз основа на член 64 од Законот за управување со отпадот, преку ДИЖС Билјана Шуркова-Манаскова, со службена легитимација број 06-0022 изврши редовен инспекциски надзор над Друштво за производство на електрична енергија ВАРДАР БИО ПРОЦЕС ДОО Градско, со

Државен Инспекторат за
животна средина
Ул. "Бихаќка" бр.2
1000 Скопје
(Палата Емануел Чучков)
Република Северна Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i
mjedisit jetësor
Rr. "Bihakjka" nr.2
1000 Shkup
(Pallati Emanuel Çuckov)
Republika e Maqedonisë së
Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.факс 67
Е-пошта: b.s-
manaskova@sei.gov.mk
Тел. 071/397-243



седиште на ул. Автопат бр. 4 Градско и состави Записник бр. 29-654 од 10.07.2026г., во кој е констатирано дека:

Субјектот на надзор врши дејност Производство на електрична енергија од постројка за согорување на биогаз – метан кој се добива од земјоделски култури, ѓубриво и остатоци од храна. Постојката е започната со работа во септември 2023г. и истата се наоѓа на 3 КП и тоа: КП 794/1, КП 794/8 и КП 749/9 КО Водоврати, Општина Градско. Се работи за 3 биогазни електрани со капацитет од 3x1 MW.

Сировините се обезбедуваат од земјоделски комбинати (силажа, сенажа, оризова арпа) органското ѓубриво-точно и цврсто се обезбедува од фарми низ државата, а кондиторските производи со поминат рок и другиот растителен отпад од производни капацитети од државата. По завршување на процесот на дигестија на материите во технолошката линија, останува течен и сув пост дигестат кој се користи како ферментирано ѓубриво за земјоделски површини.

Согласно член 2 став 1 точка 11) од Законот за управување со отпадот, од примената за законот се исклучуваат материјалите кои по својата природа се органски остатоци и не се сметаат за отпад, а во овој случај тоа е биомасата и нус производите од животинско потекло.

Но, во биогазната постројка се користат и материјали/сировини кои имаат статус на отпад (отпад од прехранбена индустрија, остатоци од храна, храна со поминат рок, талог од третман и филтрација на масти и масла и сл.), за кои задолжително се применуваат одредбите од Законот за управување со отпадот.

Бидејќи за ваквиот вид на отпад се спроведуваат операции на складирање и третман во постројката за производство на биогаз, субјектот на надзор е потребно да поседува Дозвола за управување со отпадот издадена од органот на државна управа од областа на животната средина. При надзорот се констатира дека субјектот не поседува ваква дозвола, што не е во согласност со член 64 од Законот за управување со отпадот, кој во став 1 утврдува дека Субјектите кои управуваат со отпад се должни да поседуваат дозвола за управување со отпадот доколку под точка 2) складираат отпад и точка 3) преработуваат отпад во стационарни или мобилни постројки.

При инспекцискиот надзор се констатирани следните неправилности и недостатоци од работењето на субјектот на инспекцискиот надзор:

- не поседува Дозвола за управување со отпад (складирање и третман на отпад) издадена од надлежен орган, а управува со отпад во инсталацијата за производство на биогаз, што не е во согласност со член 64 од Законот за управување со отпадот.

Државен Инспекторат за
животна средина
Ул. "Бихаќка" бр.2
1000 Скопје
(Палата Емануел Чучков)
Република Северна Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i
mjedisit jetësor
Rr. "Bihakjka" nr.2
1000 Shkup
(Pallati Emanuel Çuçkov)
Republika e Maqedonisë së
Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.факс 67
E-пошта: b.s-
manaskova@sei.gov.mk
Тел. 071/397-243



Согласно член 70 став (2) од Законот за инспекциски надзор, жалбата против овој инспекциски акт не го одлага неговото извршување.

Врз основа на изнесеното се одлучи како во диспозитивот на овој инспекциски акт.

ПРАВНА ПОУКА: Против овој инспекциски акт незадоволната странка може да изјави жалба до Државната комисија за одлучување во управна постапка, постапка во работен однос и инспекциски надзор во втор степен, во рок од 15 (петнаесет) дена од приемот на истиот.

За жалбата се плаќа административна такса од 250,00 (двеста и педесет) денари на: Назив на примачот: Трезорска сметка, Банка на примачот: Народна банка на Република Северна Македонија, жиро сметка: 100000000063095, Уплатна сметка: 840-111-03182, Приходна шифра: 722 315 00, Цел на дознака: Административна такси.

Доставено до:

- Архива
- Субјектот на надзор



Државен Инспекторат за
животна средина
Ул. "Бихаќка" бр.2
1000 Скопје
(Палата Емануел Чучков)
Република Северна Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i
mjedisit jetësor
Rr. "Bihakjka" nr.2
1000 Shkup
(Pallati Emanuel Çuçkov)
Republika e Maqedonisë së
Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.фах 67
Е-пошта: b.s-
manaskova@sei.gov.mk
Тел. 071/397-243

